
Shri Devanatha Prapattih

ಶ್ರೀ ದೇವನಾಥ ಪ್ರಪತ್ತಿಃ

Document Information



Text title : Devanatha Prapattih

File name : devanAthaprapattiH.itx

Category : vishhnu, prapatti

Location : doc_vishhnu

Author : Gopala Ayyangar

Transliterated by : TCA Venkatesan

Proofread by : TCA Venkatesan

Acknowledge-Permission: <http://raghavanhema.blogspot.com/2011/03/srivaishnava-sampradhaya-books.html> acharya.org

Latest update : June 3, 2022

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ಶ್ರೀ ದೇವನಾಥ ಪ್ರಪತ್ತಿಃ



ಶ್ರೀಃ .

ಶ್ರೀಮತೇ ರಾಮಾನುಜಾಯ ನಮಃ .

ಶ್ರೀಮದ್ ವರವರ ಮುನಯೇ ನಮಃ .

ಶ್ರೀಮದ್ ವಾನಮಹಾಚಲ ಗುರುಭ್ಯೋ ನಮಃ .

ಅಥ ಶ್ರೀದೇವನಾಥ ಪ್ರಪತ್ತಿಃ .

ಶ್ರೀವರಮಂಕಾಮಾತುಃ ದಿವ್ಯಕಟಾಕ್ಷ ಪ್ರಭಾವಪರಿಪೂರ್ಣಃ .

ಶ್ರೀದೇವನಾಥಪಾದ ಪಯೋಜಯುಗ್ಮಪ್ರಪತ್ತಿ ಮಾಕಲಯೇ .. 1..

ಶ್ರೀಮತ್ಪರಾಂಕುಶಮುನಿದ್ರವಿಡಶ್ಚತೀನಾಂ

ದ್ರಷ್ಟಾ ಪ್ರಪನ್ನಕುಲಕೂಟ ವಿಭಾಸ್ವರೋ ಯೌ .

ಕ್ಷೇಮಂಕರೌ ತ್ರಿಜಗತಾಂ ಶರಣಂ ಗತಸ್ತೌ

ಶ್ರೀದೇವನಾಥ ಚರಣೌ ಶರಣಂ ಪ್ರಪದ್ಯೇ .. 2..

ಅಸ್ಮನ್ನಹಾಕುಲಗುರುಃ ಶರಣೋಪಸೂರಿಃ

ಯದ್ಭೋಗ್ಯತಾತಿಶಯ ವಿಸ್ಮೃತ ಭಿನ್ನವೇದ್ಯಃ .

ಶ್ರೀಪಾದುಕಾಪದಮವಾಪ್ಯ ವಿರಾಜತೇ ತೌ

ಶ್ರೀದೇವನಾಥ ಚರಣೌ ಶರಣಂ ಪ್ರಪದ್ಯೇ .. 3..

ದೈತ್ಯಾಪಹಾರ ಜಲಮಗ್ನಧರೋದ್ಭುತಿಂ ಪ್ರಾಕ್

ದೇವಶ್ಚಕಾರ ಧೃತಕೋಲತನುರ್ಯದಾಸೌ .

ಮೇರುರ್ಯದೀಯಮುರಕಿಂಕಿಣಿವನ್ನನಾದ

ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 4..

ಶ್ರೀಶೋ ಬಲೇಃ ಕುಹಕವಾಮನ ಭಾವಜುಷ್ಠಃ

ಗತ್ವಾಧ್ವರಂ ತಮವನೀಸುವನೀಪಕಃ ಸನ್ .

ಯಾಭ್ಯಾಂ ಭುವಂ ದಿವಮಪಿ ಕ್ರಮತೇ ಸ್ಮ ಪೂರ್ವಂ

ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 5..

ಯೌ ದಂಡಕಾಮುನಿಜನಾನುಜಿಘ್ರಕ್ಷಯೈವ

ಯಾತ್ವಾ ತದಾಶ್ರಮಪದಾನಿ ಪುರಾಪುನೀತಾಂ .

ಆಸಾದ್ಯ ವಾನಗಿರಿಮದ್ಯ ಚ ನಃ ಪುನೀತಃ

ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 6..
 ಅಂಬಾಮನುದೃತವತೀಮತಿಕೋಪನಾಂ ಯೌ
 ಅಪಾದ್ಯ ವಿಸ್ಮಯವಶಾಂ ನಿಜಚಂಕ್ರಮೇಣ .
 ಸ್ತಬ್ಧಾಂ ವಿತೇನತುರಲಂ ನವನೀತಚೌರ್ಯೇ
 ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 7..
 ಯೌ ಮಾನಸೇಷು ಯಮಿನಾಂ ಕಮಲಾಶುಭಾಂಕೇ
 ಭಾತಸ್ತಥೈವ ವರಮೂರ್ಧನಿ ಚೋರ್ಧ್ವಪುಮ್ನಾಂ .
 ವೃಂದಾವನೇ ವ್ಯಹರತಾಂ ಭವನೇ ಚ ಗೋಪ್ಯಾಃ
 ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 8..
 ದೂತ್ಯಪ್ರಸಂಗಮನೇ ಹಿ ಪೃಥಾಸುತಾರ್ಥೇ
 ಪ್ರೇಮಾಂಧಭಾವಶಗಾ ವಚಲಸ್ಥಲಜ್ಞೌ .
 ಯೌ ಶಮ್ನತೋ ಭಗವತಃ ಶ್ರಿತವತ್ಸಲತ್ವಂ
 ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 9..
 ವಜ್ರದ್ವಜಾಂಕುಶ ಸುಧಾಕಲಶಾತಪತ್ರ
 ಕಲ್ಪದ್ರಮಾಂಕಿತತಲೌ ಕಮನೀಯಶೋಭೌ .
 ದೇವೀಕರೈರಪಿ ಭಯಾದುಪಮೃದ್ಯಮಾನೌ
 ದೇವಾನಾಥ ಚರಣೌ ಶರಣಂ ಪ್ರಪದ್ಯೇ .. 10..
 ಸಾಯುಜ್ಯಮಾಪ್ಯ ಯದಪಾಶ್ರಯ ಪಾದುಕಾಭ್ಯಾಂ
 ಸರ್ವೋತ್ತಮಂಗಧರಣಂ ಭಜತೇ ಶತಾರಿಃ .
 ಸರ್ವೇಷ್ಟದೌ ಹೃದಯವಾಗತಿಗಪ್ರಭಾವೌ
 ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 11..
 ಯೌ ತಸ್ಥತುರ್ಯತಿಪತೇರ್ಯವನಾಪಹಾರೇ
 ಸಮ್ನೇವಿತೇ ಭಗವತಿ ದೃತಮಂಕಮೇತ್ಯ .
 ಸಂಪತ್ತುತತ್ವಮಪಿ ತಸ್ಯ ಸಮಾದಧಾತಾಂ
 ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 12..
 ಶ್ರೀರಂಗಧಾಮನಿ ಶತಾರಿ ಸಹಸ್ರಗೀತೇಃ
 ಶ್ರೋತುಂ ಗುರೋರ್ವಿವರಣಂ ರುಚಿರೋಪಯಂತುಃ .
 ಗರ್ಭಾಲಯಾದ್ಗರುಡಮಂಡಪಮಾಗತೌ ಯೌ
 ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 13..
 ಶ್ರೀವೇಂಕಟಕ್ಷಿತಿರಾದ್ವರವಲ್ಲಿಮಂಕಾಂ
 ಶ್ರೀವಾನಶೈಲಮುನಿನಾ ಸಮುಪಾಹೃತಾಂ ಯೌ .
 ಉದ್ವೋಡುಮತ್ಪರಯುತಾಂ ವರಮಾಶುಗತ್ಯಾ

ತೌ ದೇವನಾಥ ಚರಣೌ ಶರಣಂ ಪ್ರಪದ್ಯೇ .. 14..
ಶ್ರೀಭೂಮಿಭಾನುವಿಧುದೇವವಧೂಯುಗೈಶ್ಚ
ಶ್ರೀಮನ್ಮೃಕಂಡುಸುತ ಭಾರ್ಗವವೈನತೇಯೈ .
ಸೇನಾಧಿಪತೇನ ಲಸತಃ ಫಣಿನಾಥಭೋಗೇ
ವಾನಾಚಲಸ್ಯ ಚರಣೌ ಶರಣಂ ಪ್ರಪದ್ಯೇ .. 15..
ಸಿಮ್ಹಾಸನೇ ಮಣಿಮಯೇ ಕಮಲಾಮಹಿಭ್ಯಾಂ
ದೇವ್ಯಾ ಜಗಜ್ಜನಿಕಯಾ ವರಮಂಕಯಾ ಚ .
ಶ್ರೀವಿಷ್ಣುಚಿತ್ತಸುತಯಾ ಚ ಸಮ ವಿಭಾತಃ
ದೇವಾಧಿಪಸ್ಯ ಚರಣೌ ಶರಣಂ ಪ್ರಪದ್ಯೇ .. 16..
ದೇವಾಧಿನಾಥಪದಯೋಃ ಗೋಪಾಲಾರ್ಯಕೃತಾಮಿಮಾಂ .
ಪ್ರಪತ್ತಿಂ ಪಠತಾಂ ನಿತ್ಯಂ ಪ್ರಸೀದತು ರಮಾಪತಿಃ ..
.. ಇತಿ ಶ್ರೀದೇವನಾಥಪ್ರಪತ್ತಿಃ ಸಮಾಪ್ತಾ ..

—
Shri Devanatha Prapattih

pdf was typeset on June 28, 2023

—

Please send corrections to sanskrit@cheerful.com

